



**QORTI CIVILI
PRIM' AWLA
(GURISDIZZJONI KOSTITUZZJONALI)**

**ONOR. IMHALLEF
SILVIO MELI**

Seduta tad-9 ta' Jannar, 2014

Rikors Numru. 47/2012

Rea Ceramics Limited

vs

**Kunsill Malti għall-Isport u l-Avukat Generali għan-
nom tar-Repubblika ta' Malta għal kull interess li jista'
jkollha**

Il-Qorti,

1.0. Rat ir-rikors kostituzzjonali tas-socjeta` rikorrenti datat it-12 ta' Gunju, 2012, li permezz tieghu sintetikament esponiet is-segwenti:

1.1. Illi tramite citazzjoin datata t-23 t'Awissu, 2005, fl-ismijiet *Kunsill Malti għall-Isport vs Rea Ceramics Co. Ltd* Numru 776/05, intalbet dikjarazzjoni li x-xogholijiet ezegwiti mis-socjeta` rikorrenti odjerna ma kienx tal-

kwalita` patwita u allura, l-istess Kunsill ma kellux ihallas għall-istess bis-socjeta` rikorrenti odjerna mitluba wkoll li tagħmel tajjeb għad-danni, spejjez u imghaxijiet relattivi;

1.2. Illi s-socjeta` rikorrenti odjerna, hemm konvenuta, kienet giet notifikata bic-citazzjoni *de quo* fit-30 t'Awwissu, 2005, meta l-istess kawza ma kienitx appuntata għas-smiegh;

1.3. Illi l-istess socjeta` hemm konvenuta baqgħet kontumaci;

1.4. Illi fis-17 t'Ottubru, 2005, l-istess socjeta` hekk kontumaci indikata fil-paragrafu precedenti intavolat rikors biex tipprowa tiggustifika l-kontumacija tagħha u wkoll biex timpunja l-validita` tan-notifika tac-citazzjoni promotrici;

1.5. Illi l-kawza kienet appuntata għas-17 ta' Frar, 2006;

1.6. Illi s-socjeta` hemm konvenuta ma kienitx notifikata bl-appuntament u l-kawza allura giet differita għall-21 ta' Marzu, 2006;

1.7. Illi fl-udjenza sussegwenti l-istess qorti, waqt li rriferiet għar-rikors tas-socjeta` kontumaci, awtorizzat lill-istess socjeta` tipprezenta l-eccezzjonijiet tagħha, u ddifferiet il-kawza għall-4 ta' April, 2006, għal provediment dwar tali talba;

1.8. Illi l-Kunsill *de quo* ma offra l-ebda opposizzjoni li s-socjeta` *de quo* tipprezenta l-eccezzjonijiet tagħha;

1.9. Illi fl-4 t' April, 2006, inghatat sentenza preliminarj li permezz tagħha giet michuda t-talba tas-socjeta` *de quo* li tipprezenta n-nota ta' eccezzjonijiet tagħha;

1.10. Illi b'effett ta' tali sentenza, l-istess socjeta` giet imqegħda fi stat ta' kontumacija permanenti;

1.11. Illi sussegwentement, fuq il-provi migbura, giet mogħtija sentenza fl-4 ta' Lulju, 2006, li permezz tagħha;

1.11.1. Laqghet it-talbiet tal-Kunsill attur;

1.11.2. Ikkundannat lis-socjeta` *de quo* biex thallas lill-Kunsill *de quo* l-ammont ta' erbat elef tmien mija u disgha u ghoxrin Lira Maltin, u sebgha u tmenin centezmu (Lm4,829.87), f'danni;

1.11.3. Ikkundannat ukoll lill-istess socjeta` biex thallas l-imghaxijiet legali dovuti mill-4 ta' Marzu, 2005;

1.11.4. Ikkundannat finalment lill-istess socjeta` biex thallas l-ispejjez tal-procedura;

1.12. Illi s-socjeta` rikorrenti thossha aggravata bl-imsemmija sentenza u tissottometti li gew lilha lezi id-drittijiet taghha naxxenti mill-;

1.12.1. L-artikli 39(2) u 45 tal-Kostituzzjoni ta' Malta;

1.12.2. L-artiklu 6(1) tal-Konvenzjoni Ewropea;

1.13. Illi l-Avukat Generali gie traxxinat fil-procedura odjerna biss ghal kull interess li jista' jkollu;

1.14. Illi in vista tal-premess is-socjeta` rikorrenti aderiet din il-qorti biex:

1.14.1. Tiddikjara li bis-sentenzi tal-Prim' Awla datati l-4 ta' April u l-4 ta' Lulju, 2006, fuq riferita gie lez id-dritt ghal smiegh xieraq tas-socjeta` rikorrenti, anke b'mod diskriminatorju, bi ksur tal-artikli 39(2) u 45 tal-Kostituzzjoni ta' Malta u tal-artikli 6(1) u 14 tal-Konvenzjoni Ewropea;

1.14.2. Tannulla, tirrexxindi u thassar is-sentenzi fuq riferiti u tordna li s-socjeta` rikorrenti tinghata l-fakolta` tipprezenta n-nota ta' l-eccezzjonijiet taghha u tordna li jitkompla s-smiegh ordinarju tal-istess kawza;

1.14.3. Taghti kull provvediment iehor li jidhrilha xieraq u opportun;

2.0. Rat ir-risposta tal-Avukat Generali datata l-20 ta' Gunju 2012, li permezz taghha sintetikament wiegeb is-segwenti:

2.1. Illi r-rikors promotur hu frivolu u vessatorju intiz biss biex permezz ta' procedura straordinarja, (dik kostituzzjonali), jirrimedja ghan-nuqqasijiet tas-socjeta` rikorrenti meta naqset li tuza rimedji disponibbli ghalha *a tempo vergine*;

2.2. Illi jirrizulta li s-socjeta` rikorrenti kapriccozament ghazlet ma tutilizzax ir-rimedji "ordinarji" ghad-disposizzjoni taghha stante li ma intavolat l-ebda appell mis-sentenzi meritu tal-procedura odjerna;

2.3. Illi qed tallega dan il-ksur "*serju*" abbondantement sitt (6) snin wara li sehew il-fatti in dizamina;

2.4. Illi aktar minn hekk, jirrizulta wkoll li kien hemm proceduri ohra fl-istess ismijiet ta' din il-procedura (Citazzjoni Numru 473/2008RCP), liema proceduri gew kancellati fis-6 ta' Mejju, 2010;

2.5. Illi l-allegazzjoni li l-istitut tal-kontumacja tiffavorixxi lill-awtoritajiet governattivi hi infondata u insostenibbli;

2.6. Illi *di piu`*, ma sehh l-ebda ksur tad-drittijiet fundamentali tas-socjeta` rikorrenti;

2.7. Illi ghalhekk, it-talbiet tas-socjeta` rikorrenti ghandhom jigu michuda, bl-ispejjez;

3.0. Rat ir-risposta tal-Kunsill Malti ghall-iSport datata d-9 ta' Lulju, 2012, li permezz tieghu sintetikament esponiet is-segwenti;

3.1. Illi l-qorti odjerna ghandha tiddeklina milli tisma' l-procedura odjerna stante li s-socjeta` rikorrenti naqset

milli tutilizza r-rimedji ordinarji li kienu ghad-disposizzjoni taghha;

3.2. Illi l-mertu hu preskritt *ai termini* tal-artiklu 2156(f) tal-Kap 16 tal-Ligijiet ta' Malta u hu issa *res judicata*;

3.3. Illi l-procedura hi frivola u vessatorja billi qed jigi tentat li jigu resuxxitati proceduri inoltrati fl-2005 u l-2010 li gia` ghaddew ingudikat;

3.4. Illi m'hemm l-ebda ksur tal-artikolu 39(2) tal-Kostituzzjoni jew tal-artikolu 6(1) tal-Kap 319 tal-Ligijiet ta' Malta;

3.5. Illi l-istitut tal-kontumacia ma jiksirx id-dritt ta' smiegħ xieraq kif allegat;

3.6. Illi fil-procedura 776/05TM l-istess socjeta` hawn rikorrenti, ghalkemm kellha l-fakulta` li tipprezenta sottomissjonijiet finali, naqset li taghmel dan;

3.7. Illi l-istess socjeta` naqset li tipprezenta appell mis-sentenza datat l-4 ta' Lulju, 2006;

3.8. Illi l-kawza sussegwenti inoltrata mis-socjeta` hawn rikorrenti 473/08RCP giet eventwalment cancellata, u nonostante li kienet riappuntata, giet sussegwentement abbandunata;

3.9. Illi ghalhekk il-procedura odjerna hi wahda kappricuza;

4. Semghet ix-xhieda prodotta;

5. Ezaminat id-dokumenti kollha esebiti;

6. Rat il-verbal datat it-30 ta' Mejju, 2013, li permezz tieghu l-abbli rapprezentanti legali tal-partijiet gew, fuq talba taghhom stess, awtorizzati jittrattaw il-kaz bil-modalita` hemm indikata;

7. Rat in-nota ta' sottomissjonijiet tas-socjeta` rikorrenti datata t-2 t'Awwissu, 2013;
8. Rat in-nota ta' sottomissjonijiet tal-Kunsill intimat datata t-18 ta' Settembru, 2013;
9. Rat ukoll in-nota ta' sottomissjonijiet tal-Avukat Generali datata l-25 ta' Settembru, 2013;
10. Rat il-verbal tal-istess abbli rapprezentanti legali tal-partijiet datat l-10 ta' Ottubru 2013, li permezz tieghu iddikjaraw li kienu qed jistrieħu fuq in-noti minnhom sottomessi;

Ikkunsidrat;

11. Illi din il-kawza hi wahda ta' natura kostituzzjonali fejn qed jigi allegat il-ksur ta' smiegh xieraq *a tenur* tal-artikli esplicitament indikati mis-socjeta` rikorrenti fit-talbiet tagħha inkluzi fir-rikors promotur;

12.0. Illi *in sintesi* l-istess socjeta` rikorrenti qed tallega s-segwenti:

12.1. Illi fil-procedura precedentement inoltrata mill-Kunsill *de quo* kontra tagħha fuq ġa` indikata, hi ma inghatatx il-fakolta` li tirrispondi għat-talbiet indirizzati lejha u konsegwentement tilfet il-kawza bl-ispejjeż;

12.2. Illi għalkemm f'dik il-procedura tallega li nġhatat il-fakolta` li tiggustifika il-kontumacja tagħha, effettivament kienet prekluzata milli tagħmel dan billi kienet minflok rinfaccata b'decizjoni parzjali li permezz tagħha kienet dikjarata kontumaci;

12.3. Illi konsegwentement is-socjeta` rikorrenti ssostni li giet pregudikata stante li ma nġhatatx smiegh xieraq;

Ikkunsidrat:

13.0. Illi z-zewg intimati odjerni jikkontestaw l-allegazzjoni tas-socjeta` rikorrenti u dan sintetikament billi:

13.1. Jirrilevaw li s-socjeta` rikorrenti ma utilizzatx ir-rimedji ordinarji li kienu ghad-disposizzjoni taghha fl-ewwel procedura li tat bidu ghas-saga gudizzjarja odjerna;

13.2. Jirrilevaw li anke meta l-istess socjeta` rikorrenti ittentat procedura ohra fil-konfront tal-Kunsill intimat biex tipprova tinnewtralizza l-effetti tal-ewwel sentenza, din abbandunat il-procedura u l-kawza kienet eventwalment abbandunata;

13.3. Illi jigi rilevat li din il-procedura giet inoltrata abbanduntament sitt (6) snin wara li kienet qamet il-vertenza originali;

13.4. Illi jirrizulta li s-socjeta` rikorrenti fl-ebda wahda mill-proceduri precedenti ma adottat ir-rimedji ordinarji lilha hemm koncessi;

Ikkunsidrat;

14. Illi din il-procedura hi ghalhekk limitata fl-epurazzjoni taghha mill-fatt hekk assodat li nonostante li s-socjeta` rikorrenti kellha diversi rimedji ghad-disposizzjoni taghha, naqset li tadottahom u minflok, wara aktar minn sitt (6) snin, ghazlet li tadotta l-procedura odjerna;

15. Illi *di piu`*, l-allegazzjoni li l-istitut tal-kontumacija in dizamina jiffavorixxi xi parti minn ohra hu ghal kollox inkonsekwenzjali stante li hu biss istitut partikolari – ghodda – li min-natura tieghu hu ghalhekk newtrali u jiddependi biss mill-uzu li jsir minnu, u dan minn kwalunkwe parti li tista' tkun involuta;

Ikkunsidrat;

16. Illi din il-qorti hi sodisfatta ghalhekk li l-procedura odjerna hi biss intiza biex tistultifika l-effett ta' sentenzi precedenti fir-rigward li gia` ghaddew in gudikat;

17. Illi s-socjeta` rikorrenti issa sabet ruhha f'din is-sitwazzjoni unikament rizultat tal-inadegwatezza taghha li tutilizza r-rimedji ordinarji li kienu ghad-disposizzjoni taghha;

DECIDE:

18.0. Illi ghaldaqstant in vista tal-premess, rat l-artiklu 46(2) tal-Kostituzzjoni ta' Malta u konsegwentement:

18.1. Takkolji r-risposti tal-intimati fuq riferiti;

18.2. Tirrespingi t-talbiet tas-socjeta` rikorrenti;

18.3. Tirrifjuta li tezercita s-setghat taghha stante li hi sodisfatta li mezzi xierqa ta' rimedji u ghall-ksur allegat kienu disponibbli ghall-istess socjeta` rikorrenti;

18.4. Bl-ispejjez ta' din il-procedura kontra s-socjeta` rikorrenti Rea Ceramics Limited.

Onor. Imhallef Silvio Meli

Kopja Informali ta' Sentenza

< Sentenza Finali >

-----TMIEM-----